

Il-Belt

Victoria

Rivista maħruġa mill-Parroċċa ta' San Ġorġ • Għawdex

Lulju - Awissu 2001

Nru 121



Messagġ mill-Arcipriet

Il-festa ta' San Ġorġ hi okkażjoni sabieħ nikkonfermaw mill-ġdid ir-rabta spiritwali taghna ma' Alla u bejnitna. San Ġorġ hu l-espressjoni ta' din ir-rabta. L-imhabba tieghu lejn u taghna lejha hija s-sostanza, il-kontenut taghha.

Għalhekk naghmel sejha lilkom ilkom ilkom li tiffirmaw il-Komunita' Nisranija taghna biex flimkien infittxu halli lil San Ġorġ nonorawh mhux biss esternament imma wkoll internament. Inkunu nonorawh 'esternament' meta nippartecipaw fiċ-ċelebrazzjonijiet reliġjużi u kulturali li se jsiru f'ġiehu. Imma jehtieg li nonorawh ukoll internament billi nilqgħu l-misteru ta' San Ġorġ fil-hajja taghna ta' kuljum, billi nfittxu d-dawl spiritwali li jixhet fuqna, nngożżu l-valuri qaddisa li haddan u mexxewh fil-hajja tiegħu fuq l-art u fuq kollox billi nħobbu lil Alla u lil xulxin bi-istess sura u grad ta' mhabba li biha habb hu.

Nieħu din l-okkażjoni biex nitlobkom ilkom, speċjalment lilkom iż-żgħażaġh għeżieħ taghna, imma wkoll lilkom ilkom-il-merħba bikomli-li tiġu minn barra biex tiferħu maghna, biex iġġibu ruħkom dejjem b'dinjita' għall-persuna tagħkom u b'eżempju tabilhaq Nisrani. Irridu nieħdu hsieb xulxin, imma l-aktar itfal li b'eżempju wieħed hażin jistgħu jithassru.

Nistedinkom lilkom ilkom, imma speċjalment lilkom iż-żgħażaġh, biex tattendu li hġarkom għall-funzjonijiet liturġiċi li jsiru fil-lem tat-Tridu, Lejliet il-festa u nhar is-Solennta'. Il-festa ta' San Ġorġ tkun festa 'deformata' jekk ma tiġbidkomx ilkom, bla eċċezzjoni, lejn il-knisja. Għax il-festa ta' San Ġorġ hi qabel kollox wahda reliġjuża. U fil-knisja biss insibu l-ambjent adatt biex, fid-dawl tal-Keima l'Alla u fil-heġġa tat-talb, nifhmu l-misteru ta' San Ġorġ u niksibu profitt mill-valuri tiegħu.

Din hia t-tieni sena fil-mixja spiritwali, reliġjuża u kulturali lejn iċ-ċentinarju l-kbir tas-sena 2003. Bi thejjija għal daċ-ċentinarju bdiet toħroġ rivista dwar San Ġorġ li, għal min jiġborha, għad tiffirma volum sabieħ u interessantissimu dwar il-Qaddis Megalomartri. Hadd m'għandu jonqos li jakwistaha biex isir fak aktar lil San Ġorġ.

Nixtieq infahhar id-diversi opri ġodda, kemm artističi kif ukoll pastorali, li qed jizzanznu din is-sena u, l'isem il-Parroċċa, inrodd hajr lill-benefatturi tagħhom. Insemmi biss il-bini taċ-Centru Parrokkjali li issa riesaq lejn



l-aħhar fażi tiegħu. Matul il-festa se jkollkom l-opportunita' li tarawh u tistagħbu bix-xogħol kbir li sar s'issa. Hi opra qaddisa u l-benefatturi tagħha għandhom tabilhaq ixurtjati li għandhom sehem fiha.

Iżda bi pjaċir inrodd hajr lill-benefatturi kollha tal-Parroċċa ta' San Ġorġ u nħossni mhux biss grat imma wkoll onorat bil-preżenza eżemplari tagħhom fil-Komunita' Ġorġjana.

Inrodd hajr, partokolarment illum, lill-organizzaturi bravi tal-festa tagħna fi hdan il-Kunsilli u l-Kumitati tal-Parroċċa u tas-Socjeta' kbira tal-

ikompli, aqleb ➤

**20
SENA**

**F'GHELUQ L-20 SENA
MILL-EWWEL HARĠA TA' DIN IR-RIVISTA
TA' LULJU-AWISSU 1981
II-BORD EDITORJALI JRODD HAJR LIL
KULL MIN KIEN TA' GHAJNUNA**



IL-BELT VICTORIA

Rivista ta' kull Xahrej



Uffiċċju Editorjali: Ċentru Parrokkjali San Ġorġ
Triq il-Karità, Victoria, Għawdex.

Tel: 55 63 77 • Fax: 55 69 81

E-mail: sangorg@vol.net.mt

Website: www2.vol.net.mt/org/sangorg

MEMBRI ĠODDA FIL-KOMUNITA' PARROKKJALI

26.05.01: SERAH, bint Emanuel Balzan u Maureen nee' Apap

26.05.01: RIANE, bint Charles Camenzuli u Moira nee' Fenech

INGHAQDU FIS-SAGRAMENT TAŻ-ŻWIEĠ

19.05.01: Louis Sciberras u Antonella Attard

jaqbad mill-paġna ta' quddiem

Messaġġ mill-Arċipriet

Banda 'La Stella', għall-festa unika li jorgnizzaw fi gżirita u f'pajjiżna, unika fit-tifsila eleganti li ssebbha il-kultura għolja tagħna u r-reliġjożità' popolari u liturġika ta' niesna.

Inrodd hajr lir-Rev.mu Kapitlu tal-Kollegġjata tagħna f'għeluq il-25 sena mit-twaqqif tiegħu u lill-Klieru tagħna għall-kontribut li jagħtu matul is-sena kollha lill-hajja spiritwali tal-Parroċċa u għall-ġmiej li bih, biċ-ċelebrazzjonijiet tagħhom, jimlew il-Bażilika Ġorġjana.

Inrodd hajr lill-membri kollha u l-mexxejja tal-Kor 'Laudate Pueri' f'għeluq il-25 sena mit-twaqqif tiegħu għas-servizz li b'imħabba lejn San Ġorġ dejjem taw bla ma qatt qatghu, b'lealtà, professionalita' u b'generożità' kbira.

Inrodd har lill-kollaboraturi kollha fl-Uffiċċju Parrokkjali, fis-Sagrestiji tal-Bażilika, fl-Istazzjon tar-Radju, fl-Għaqdet Kattoliċi, fiċ-Centri Pastorali u f'imkejjien oħra ta' hidma u nawgura, u lilkom ilkoll, qarreja ta' dan il-messaġġ: Il-Festa it-Tajba!

Viva San Ġorġ!

Mons Ġużeppi Farrugia

IDDUMX TAHSIBHA WISQ!

**F'DAWN IL-ĠRANET JAGHLAQ IL-BOOKING
GHAL DAWN IL-PELLEGRINAĠĠI**

1. ITALJA: 23-31 ta' Lulju 2001

Inżuru: Ruma, S. Giov. Rotondo (Padre Pio), Monte Gargano, Cassia

2. LOURDES: 6-11 ta' Awissu 2001

Inżuru wkoll Pont d'Espagne, Val d'Aran u Postijiet oħra

Iktar tagħrif; Mons Salv Borg jew l-Uffiċċju Parrokkjali

Editorjal

IL-FESTA

Bdejna l-Ġimgha tal-Festa u kulhadd jinsab lest biex matul il-ġimgha li ġejja niċċelebraw u nagħtu għeħ lill-Patron tagħna San Ġorġ. Igru illi hafna minnha, għalkemm setgħu kienu iżjed, attendew għall-Hamisijiet bi thejjiha u oħrajn qed jattendu n-Novena. Kull min ha sehem jew qed jieħu sehem f'dawn l-attivitajiet jista' jifhem aħjar x'għdha tisser il-festa għalina.

Il-festa m'għandhiex tkun biss żmien ta' xalar u xorb bla rażan. Lanqas għandha tkun żmien li matulu nippruvaw ninku jew niddisprezzaw lil xi hadd. Lanqas għadha tkun biss żmien li matulu nahsbu biss kemm ser noħorġu, kemm ser niibsu sabih, jew kemm ser inzejnu djarna. Jekk għal xi whud il-festa qed tasal biss biex jagħmlu dan kollu allura nkunu qed nagħmlu festa pagana, li bħala nsara ma tixraqx lill-isimna.

Halli niddervertu, nisimghu l-marċi, ingawdu t-tiżġin, niltaqghu mall-hbieb, nieħdu pjaċir bil-logħob tan-nar u hafna affarijiet oħra li huma marbuta mal-kultura tagħna. Pero' qatt u qatt m'għandna ninsaw li matul il-festa għandna nhossuna eqreb lejn dak il-qaddis li lilu ntant ngħożzu u li lilu tant inħobbu. Dan nistgħu nagħmlu biss jekk nimitawh billi, bħalu ngħixu hajja ta' nsara awtentici. Dawn il-jiem tal-festa għandhom iservu biex ihegħgħuna iktar minn qatt qabel li qatt u qatt ma għandna nisthu nistqarru u ngħixu l-fidi nisranija. Xejn u hadd m'għandu jaljena minn dan l-iskop veru tal-festa nisranija.

20 SENNA

Din il-ħarġa ta' Lulju-Awissu 2001 tagħlaq l-ewwel 20 Sena minn mindu bdejna nipubblikaw din ir-rivista. Jidhrilna li l-iskop li għalih kienet ġiet pubblikata intlaħaq. Mijiet ta' emigranti jistennewha bil-herqa! Ġorġjani li marru jgħixu x'imkien ieħor f'Malta jew Għawdex jirċevuha b'entuzjażmu! Il-Komunita' Parrokkjali tieħu gost tirċeviha regolarmnt!


Ma kienux għoxrin sena faċli u għalhekk il-Bord Editorjali jixtieq irodd hajr lill dawk kollha li taw il-kontribut tagħhom matul dawn is-snin. Grazzi speċjali jmur lid-distributori tal-Buletin tal-Hadd li jwassluha fi djarkom. Mingħajrhom konna nidflu fi spejjeż kbar. Nixtiequ illum nroddu hajr ukoll lill-A & M Printing Ltd. li għandhom ilna nistampaw din ir-rivista minn bdiel toħroġ l-ewwel darba. U fi-aħhar inroddu hajr ukoll lill-kontributori u lill dawk kollha li, filwaqt li jgħarf u s-siwi ta' rivista bħal din, tawna għajjuna finanzjarja.



SAN ĠORĠ MARTRI

Festa 2001

Poeżija tal-Kav. Joe M. Attard
Lulju 2001



Muż'ka, Ghasar, Antifna,
Tismaghom biss hawn ġewwa,
Tiffolla ghalihom niesna,
Jindaqqu bl-akbar hlewwa.

Fuq barra, in-nies tisma'
Marči sbieh u ferrieha,
Irridu 'l-Ġorġi taghna',
'La Stella' Banda shiha!

Nohorġu mbaghad fit-toroq
Tizjin ma' kullimkien;
Bnadar, arbli, pilandri,
Tas-sena l-isbah żmien.

Kun hanin ma' kulhadd,
Soċjali ma' hafna,
Familjari ma' ftit,
Habib ta' wiehed,
Ghadu ta' hadd.

Qubbajt, ġelat, pastizzi,
Pizez, ghaġin, granita,
Ghalihom in-nies taghmel
Bhal meta tmur f'xi ġita.

U fi Triq ir-Repubblika
Ikollna it-tigrijiet-
Tad-dahar, żwiemel, u bghula
Jintrebhu l-palijiet.

Ma' dawn iċ-ċigġifogu
U il-musketterija,
Tal-bomba, ġelatina,
Ajma xi frattarija!

Iżda nahseb li taqblu
Ta' kollox hu l-qofol
Il-Festa l-Hadd fl-għaxija
Meta fil-piazza l-folol.

Lil Kbir Martri ta' Lidda
Bl-applaws jilqgħu fil-bieb
Fost ferh u entużjazmu
Tgħanniq u bews tal-hbieb.

L-Innu l-Kbir jinstema'
Fost ghors, tixjir tal-palm,
Quddiem dan ix-'xenarjio'
Kif tista' Iżżomm kalm!

Kemm nilmah nies ferhana
San Ġorġ f'dan il-ghid tieghek!
Dawn żgur xejn ma jonqoshom
La huma għal kenn ta' drieghek.

Tinsewx illi dan l-Innu
Qed jagħlaq Sebghin Sena
Kemm inkantawh herqana
Kemm iġibilna hena!

San Ġorġ kompli harisna
Aghmilna ikoll henjin;
Iomna magħquda, annuna,
Għal kemm itulu s-snin.

Ma nafx infisser ruhi
X'nibda nħoss ġo fija
Met' x-xahar ta' Lulju
Jilħaq tiegħu l-milja!

Sew sew fit-tielet ġimgha
Ir-Rabat jieħu skoss
Kulhadd skantat, imbellah,
Ma jafx x'ikun iħoss!

Nghidilkom jien x'qed jġri
F'dil-belt qadima tagħna
Ta' Ġorġi l-Kbir Martri
Il-Festa tinsab magħna.

Għalhekk għalfejn tistagħġbu
Ġorġjani u hbieb tiegħi!
Thallu xejn jaharbilkom,
'Mma gawdu l-festa miegħi.

U jekk tinsabu f'djarkom
U għandkom l-influenza,
Anzjani, 'baby-sitters',-
Mij'Erbgħa l-frekwenza!

Ejjew inżuru l-maqdes
Li tiegħu midħla spiss,
Ġawhra t'arkitettura,
Induruh kif imiss!

Pittura, rham u fided
Tribuna, deheb żeċċin,
Int qatt ma dħalt s'hawn ġewwa!
O kemm inti miskin!

Jonqosha biss il-kelma
L-opra ta' Mastru Pawl
San Ġorġ rebbieħ, fuq tiegħu,
Mnejn jgħaddi, jarmi d-dawl.

Xejn inqas tiġbdek, tbellhek
Hi l-opra tal-Mattia
San Ġorġ biż-żiemel abjad
Milqut minn raġġ ta' dija.

**FRAK BIEX
TAHSEB**

Kun sod daqs blata, quddiem id-dnub
U kalm daqs arloġġ mal-bidu ta'
l-inkwiet.
Tagħti hajtek ill hadd,
Ridit nġhid, hlief ill dak li tahiekk!!!



LEJN IS-SENA 2003

SAN ĠORĠ MARTRI PASIKRATE U METAFASTE IL-MARTIRJU, JUM IT-23 T'APRIL

Minn Dun Gużep Gauci

Dahlia

Fost l-ewwel kittieba dwar San Ġorġ, insibu lil Pasikrate u Metafraste. F'din il-kitba ser nġid min kienu dawn il-persuni, se nsemmu xi punti mportanti dwar il-martirju ta' San Ġorġ li sehh fit-23 ta' April 303 u, għalhekk se nitkellmu wkoll dwar il-qima li tinghata lil San Ġorġ f'dan il-jum għażiż, tat-23 T'April.

Pasikrate u Metafraste

Pasikrate u Simeone Metafraste huma l-ewwel żewġ persuni li kitbu dwar dak li għadda minnu l-Qaddis tagħna, San Ġorġ Martri. Huma kitbu fil-lingwa Griega, li, imbagħad ġie tradott għal Latin. Hafna minn dak li kitbu dawn it-tnejn ġie wżat minn hafna oħrajn li kitbu xi haġa dwar San Ġorġ.

Is-Surius, fir-raba' Volum tal-'*Vitae Sanctorum*' tiegħu, għandu nota ta' Mons Luigi Lipomane, Isqof ta' Verona, li kiteb ukoll il-hajja ta' San Ġorġ, u din in-nota tgħid li ż-żewġ kitbiet ta' Pasikrate u Metafraste, miktubin fil-Grieg, jinsabu, wahda, dik ta' Pasikrate fil-Librerija tal-Patrijiet Basiljani ta' Grottaferrata, u l-oħra, dik tal-Metafraste, fil-Librerija ta' Venezia. Eugenio Pilla, awtur ta' diversi hajjiet ta' Qaddisin ipubblikati mill-'*Edizioni Paoline*', għandu l-kitieb '*La Meravigliosa Leggenda di S. Giorgio*', u jidher ċar li għamel użu sewwa minn dawn iż-żewġ awturi, Pasikrate u l-Metafraste.

Pasikrate, biex isahħah dak kollu li kiteb dwar San Ġorġ, jiddikjara li kien il-qaddeġ tal-Kbir Martri, u li kiteb dak li ra b'għajnejh. Il-Metafraste mexa fuq il-passi ta' Pasikrate. Iżda billi l-Metafraste kien bniedem ta' fantasja mdawla sewwa, żied għadd ta' martirji u ta' mirakli dwar San Ġorġ, ma' dawk imsemmin minn Pasikrate.

Is-Surius, fl-opra tiegħu '*Vitae Martyrum*', iġib il-kitbiet ta' dawn iż-żewġ awturi, iżda filwaqt li jhalli tal-Pasikrate kif inkitbet, jikkoreġi dik tal-Metafraste biex, kif jgħid hu, iżomm biss il-verita'.

Hu interessanti dak li kiteb l-Istoriku Malti, Patri Alessandu Bonnici OFM Konv., fit-2 Volum ta' l-Istora tal-Knisja tiegħu, li ġiet ipubblikata mis-Socjeta' tal-MUSEUM fl-1969. Hu jiddikjara li f'dan il-Volum, li iġib l-isem 'Il-Knisja tal-Martri', hemm 'grajjiet tal-Martri msoffija mil-Legġendi'. Dwar San Ġorġ, f'paġni 76-77, kiteb hekk: 'Jingħad li l-ewwel tagħrif li għandna (dwar San Ġorġ), hallihuna Pasikrate, li mhux biss għex fi żmienu, imma wkoll ra b'għajnejh dak li kitbilna...Ma nafux sewwa jekk din il-kitba garġit minn idejn Pasikrate li kien għex fi żmien San Ġorġ. M'għandniex raġuni serja biex niċduh għal kollox, imma aktarx li għaddiet minn hafna jdejn oħra. Mill-grajjiet tar-rakkont jidher li l-kittieb jew kittieba hallew il-tberrin tal-fantasija jirkibhom biex ikabbru għieħ il-qaddis. Il-kitba, hu x'inhu l-valur storiku tagħha, tibqa' ta' importanza għallex hi l-iżjed wahda qadima, u, għalkemm għandha bżonn tiġi msoffija, hi tagħtina l-elementi essenzjali dwar hajjet San Ġorġ: imwielel fil-Lvant, hu ssielet fl-eżerċtu Ruman: fi żmien ta' prova, hu għaraf jiddefendi twemminu u jhalli hajtu għalih'.



Il-wkadru ta' Jacopo Tintoretto (1518-1594) li hemm fin-National Gallery ta' Londra.

Il-Martirju ta' San Ġorġ

Fi żminijiet San Ġorġ, is-sitwazzjoni tal-Knisja ta' Kristu kienet wahda: jew tiċhad għall-fidi jew tbatl l-martirju. U billi t-tiranni kienu jagħmlu kull ma jistgħu biex iwasslu lin-nisrani halli jtiċhad għall-fidi, għax din kienet tkun rebħa kbira għall-paganizmu Ruman li ma tantx kien imdorri jċedi u jitlef, allura n-nisrani kien iġi mghoddi minn bosta turmenti, bil-hsieb li jibza' u jċedi. Minn hawn għejja l-varjeta' ta' martirji li kienu nholqu f'dawk iż-żminijiet u li baqgħu jissemmew fil-grajjiet tal-Martri, l-'*Acta Martyrum*'.

Dwar il-Martirju ta' San Ġorġ, li sehh fis-sena 303, inkitbu hafna u hafna affarijiet. Biex jikber il-għieħ li xtaqu jagħtu lil San Ġorġ, hafna kittieba jsemmu kull xorta ta' martirji li għadda minnhom San Ġorġ. Jista' jkun li hu hekk...jista' ikun li mhux kollox hekk. San Girgor il-Kbir, Papa, fil-Prefazju li kiteb għall-Quddies ta' jum San Ġorġ, sqarr fil-qosor: 'billi bata hafna turmenti u rebahhom, sthaqqu l-kuruna dejjem'.

Mhux l-awturi kollha jaqblu-għid Patri Giorgio da Riano fil-kitieb tiegħu dwar San Ġorġ-lil San Ġorġ ha l-Martirju fin-Nikomedia. Pasikrate, il-Metafraste, is-Surius, u oħrajn, iżommu li sehh fit-303 fin-Nikomedia. L-istess insibu fil-Enciklopedija Treccani, u f'enciklopediji oħra. Hemm xi wħud li jsemmu Lidda, u oħrajn il-Persja. Iżda, it-tradizzjoni l-aktar komuni hi li San Ġorġ ha l-Martirju fin-Nikomedia, fejn kien mar minn Lidda, wara l-mewt ta' ommu Policrona.

Fost il-martirji li ngħataw lil San Ġorġ jissemmew:

- il-flaġellazzjoni,
- lejl shiħ fil-habs mindud fuq l-imsiemer ippuntati bi blata fuq sidru,
- il-martirju tar-rotta,
- ġie misqil l-velenu li m'għamilu xejn. Jissemma li deherlu Ġesù biex iqawwlu qalbu fost it-tbatijiet, u li l-eżempju ta' tant qawwa ta' San Ġorġ kien il-kawza ta' bosta konverżjonijiet, foshom tas-sahhar Atanasju, tal-'*magister militum*', Anatolio, u ta' l-Imperatrics Alessandra.

Iżda, mal-wasla tal-jum tat-23 T'April 303, is-sentenza ta' qtuħ ir-ras ta' San Ġorġ, wasslet lil dan iż-żgħażuħ ta' dejjem, għall-aktar mument importanti tax-xhieda ta' l-imhabba tiegħu għal Kristu. Il-Martirju Glorjuż ta'



San Ġorġ, kif jgħidilna s-Surius u hafna awturi oħra, sehħ f'Nikommedja, fit-23 t'April 303. Fis-sena 2003, jiffaktor is-17-il Centinarju minn dan il-Martirju Kbir ta' San Ġorġ. L-Isqof Ferdinando Maggioni, f'laqgħa ta' studju dwar San Ġorġ, il saret fil-Bażilika di S. Giorgio al Palazzo, f'Milan, fl-1984, semma lil Teodosio Perigeta li, fl-530 sqqar: 'San Ġorġ gie martirizzat f'Diospoli, u hawn jinsab il-ġisem tiegħu, u hafna mirakli jsru permezz tiegħu.'

Fi tmieni il-Manuskritt tal-Biblioteca Comunale Ariosteja ta' Ferrara, trasakritt minn Scalabrini, naqraw: 'il-bojja qatgħu rasu (lil San Ġorġ), fil-jiem qrib il-Kalendi ta' Mejju, lejn tmieni April, skond ma kiteb Addone Venese, fit-23 t'April, u l-Metafraste tradott minn Lipomano u s-Surius, jgħid li kien ftit wara nofs in-nhar, li f'dik is-sena kien jum il-Ġimgha l-Kbira tas-sena ta' Kristu, 303. Pasikrate, il-qaddejj tiegħu, li kiteb it-tifkira tal-Passjoni u l-Mewt tiegħu (ta' San Ġorġ), jgħid li wettaq il-Martirju fit-tmien jum qabel il-Kalendi ta' Mejju, jigiiferi fil-jum 24 t'April, li fih b'konswetudni antika hafna, li l-orijini tagħha m'għandniex tagħrif dwarha, il-Belt ta' Ferrara hi soltu tiċċelebra il-festa tiegħu (ta' San Ġorġ) b'rit solenni ta' Prima Klassi, bħala Patron u Protettur ewlieni tagħha'.

Imbagħad, dan il-manuskritt ta' Ferrara, jintem hekk: 'Il-Ġisem Qaddis tiegħu (ta' San Ġorġ) gie mholli mill-ministri fil-post tal-martirju: il-qaddejj tiegħu (ta' San Ġorġ), bil-lejl nehhewh minn dak il-post, u b'kull qima difnuh fil-qrib f' Nikomedija: stennew iż-zmien xieraq biex haduh f'Lidda jew Diaspoli tal-Palestina, kif kien ordnalhom hu stess.'

Il-Jum tat-23 ta' April


Il-Papa Piju XII, bl-Iltra Apostolika 'Qui Megalomartyr', tat-23 t'April 1956, hatar lil San Ġorġ Patron tal-Kavallerija Taljana kollha. F'din l-Iltra, fost l-oħrajn sqqar: 'San Ġorġ, il fost l-Orjentali ġie msejjah Megalomartyr, fost l-insara, il-antik kien tant meqjum u ġibed tant ammirazzjoni, li rċieva ġieħ, qima u devozzjoni kbira mill-fidli, kemm ta' l-Orjent, kif ukoll ta' l-Oċċident'. Din l-Iltra Apostolika ta' Piju XII ġiet mhoġġta minn Ruma 'die vigesima tertia mensis aprilis, in festo S. Georgii Martyris' f'Jum San Ġorġ, it-23 t'April.

Dak li qal il-Papa Piju XII, jidher car li meta wiehed iqis li mal-mewt tiegħu, San Ġorġ gie meqjum mill-insara. S. Ambrog, Isqof ta' Milan il għex bejn it-374 u l-397, dahhal fil-Liturġija Ambrozjana il-Quddies bi Prefazju propju ta' Jum San Ġorġ. Fil-Prefazju jingħad: 'Ġorġi, is-suldat tassew fidil ta' Ġesù Kristu, filwaqt li oħrajn kienu jisthu jistqarru l-fidi tagħhom, hu waħdu ssogra jistqarr l-isem ta' Alla u l-grazzja ta' Alla sawbet fih tant qawwa li mhux biss hadha kontra t-iranni, imma ddisprezza t-turmenti tagħhom.' Fil-Liturġija Ambrozjana, sa l-aħhar riformi fil-Kalendarju tal-Knisja, fit-24 ta' April.

Is-Sagramentarju Leonjan tas-Seklu 5 (jigiiferi, mitt sena wara l-Martirju ta' San Ġorġ), fih il-Quddies ta' San Ġorġ, (b'4 talbiet differenti), mhux biss fit-23 ta' April, imma wkoll il-Quddies tal-Hamis wara Ras ir-Randan, f'liema jum kien isir l-Istazzjon Penitenzjali tar-Randan fil-Bażilika ta' San Giorgio al Velabro f'Ruma.

Il-Liturġija ta' Jum San Ġorġ, għall-Knisja Universali, tista' tinqasam fi tliet perijodi diversi:

- sa l-1960, fil-Missal u l-Brevjar Ruman, kien grad ta' 'semiduplex' bil-Quddies Propria bil-Vangelu ta' San Gwann, 'Missieri l-Bidwi' u b'qari mill-kitbiet ta' San Pietru Damjan, fil-Brevjar.



S. Ġorġ: altorijev il-irham abjad, xogħol ta' Lindsay Clarke (1952) li hemm fil-Kappella ta' S. Ġorġ fil-Katidral Kattoliku ta' Westminster, Londra.

- mill-1960 sa l-1969, bir-riformi liturġiċi ta' zmien Gwanni XXIII, Jum San Ġorġ sar 'Kommemorazzjoni'.
- mill-1969, bir-riformi tal-Konċilu Vatikan II, sar 'tifkira libera', u, fl-Ufċċju tal-qari tal-Brevjar, thalliet silta mill-kitbiet ta' San Pietru Damjan dwar San Ġorġ.

Imbagħad, jekk fittex fil-Kalendarji Partikolari, kulfejn San Ġorġ hu Patron, jigi ċelebrat bħala Solennita', filwaqt li f'Għawdex, għax hu Patron Sekondarju jigi ċelebrat 'tifkira obligatorja'. Minn dan kollu jidher car li fi grad jew iehor, it-23 ta' April dejjem kien u għadu jfaktor lil San Ġorġ. Ta' min jiftakar li meta fl-1969, hareġ il-Kummentarju dwar il-Kalendarju Ruman, bl-approvazzjoni tal-Papa Pawlu VI, f'paġna 121 tiegħu, dwar Jum San Ġorġ fit-23 ta' April, intużat l-espressjoni 'nil mutatur', jigiiferi 'ma jttbiddel xejn', għax Jum San Ġorġ baqa' fit-23 ta' April.

Huma hafna dawk li f'kull Reliġjon, jagħtu qima speċjali lil San Ġorġ, fil-jum tiegħu tat-23 ta' April. Izda fuq ta' quddiem, jigu: il-Knisja Kattolika, il-Knisja Ortodossa u l-Knisja Protestanta. Għalhekk, meta kull sena, fit-23 ta' April inqimu lil San Ġorġ, tajjeb li niftakru li ma nkunux wahedna li qed inqimu lil dan il-Qaddis Megalomartyr, izda magħna jkun hemm eluf kbir ta' nies li fih jaraw mudell ta' qawwa u fedelta' għas-sejha tiegħu!

RIFERENZJI:

Da Riano, P. Giorgio, OFM Cap., 'San Giorgio Martire-Grande Martire della Chiesa di Gesù Cristo': Tipografia Taddeide di Riano, Roma, 1962

Balbani, Dante: 'San Giorgio': Centro Studi su S. Giorgio, Roma, 1983.

Amministrazione Provinciale di Ferrara: 'San Giorgio tra Ferrara e Praga': Gabriele Corbo Editore: Ferrara, 1991.

Bonnici, P. Alessandro OFM Conv.: 'Il-Knisja tal-Martiri: It-2 Volum ta' l-Istorja tal-Knisja: Ed. MUSEUM, 1969.

Cong. S.S.Rituum: 'Calendarium Romanum et Decreto Sacrosancti Oecumenici Concilii Vaticani II instauratum auctoritate Pauli PP VI'. Tip. Poliglotta Vaticana, 1969.

Pilla, Eugenio: 'La Meravigliosa Leggenda di S. Giorgio': Edizioni Paoline: Bari: 1959.



IL-FRATELLANZA TAL-KURĊIFISS

Fil-bidu tar-Randan li għadda waqt laqgħa tal-Kumitat Organizzattiv tal-Purċissjoni tal-Gimgha I-Kbira, Mons Arċipriet Gużeppi Farrugia, wera x-xewqqa li jsir tiġdid fit-tmexxja tal-Fratellanza tal-Kurċifiss. Nafu li sa mit-twaqqif tagħha fl-1893 din il-fratellanza kienet tiegħu hsieb torganizza l-purċissjoni tal-Gimgha I-Kbira li tohrog mill-Parroċċa tagħna u li qabel kienet tiegħu hsiebha l-Fratellanza ta' Gesù Marija.

Mons Arċipriet għarraf lill dawk prezenti fil-laqgħa li hu kien għażel lill-Kan. Dun Gorġ Debrincat bħala Direttur Spiritwali tal-fratellanza. Il-Kan Dun Gorġ Debrincat fit tax-xhur ilu rritorna fil-parroċċa tagħna wara snin ta' hidma pastorali fl-Istati Uniti ta' l-Amerika. Sakemm jiġi elett kumitat ġdid minn fost il-membri kollha tal-fratellanza, Mons Arċipriet hatar lili bħala sekretarju ta' dan il-kumitat, li għandu bħala membri lill Anton Zammit, George Farrugia, Frank Cassar, Emanuel Attard, Carmelo Tabone u Dr. Paul George Pisanis. L-ewwel biċċa xogħol li kellu dan il-kumitat kienet li organizza l-attivitajiet marbutin mar-Randan u

mal-Gimgha Mqaddsa li fihom kellha sehem importanti l-Fratellanza. Dawn kienu l-purċissjoni ta' Hadd il-Palm mill-Knisja ta' San Gakbu sal-Bażilika, il-Pellegrinaġġ bir-Redentur l-għada t-Tnejn, il-Visti tal-Sepolkri nhar il-Gimgha I-Kbira fil-ghodu u l-Purċissjoni ta' Kristu Rsoxt nhar Hadd il-Għid. L-organizzazzjoni tal-Purċissjoni tal-Gimgha I-Kbira thalliet f'idejn il-kumitat organizzattiv mahtur apposta fil-hdan l-istess Fratellanza.

Nistghu ngħidu għas-sodisfazzjon ta' kulhadd li l-fratelli attendew numerużi għal kull attivita'. Impresjonanti kienet il-purċissjoni bl-Irxox ta' fiha barra l-Fratellanza tal-Kurċifiss, hadu sehem ukoll il-fratellanzi l-oħra kollha tal-parroċċa. Id-dehra sabiha u kulturita li wiehed setgħa jgawdi fi Triq ir-Repubblika għadha f'moħħ dawk il-hafna Ghawdxin u Maltin li ġew apposta biex raw dan l-ispettaklu ta' fidi u folklore. Hawn ta' min jagħti prosit u jirringrazza lill-Banda Cittadina 'La Stella' tas-sehem distint li ta' kull sena tagħti f'dawn il-festi sbieħ.

Wara li għaddiet il-Gimgha Mqaddsa l-kumitat tal-Fratellanza ma qagħadx

b'idejha fuq żaqqu. Fil-gimgha ta' wara l-Għid, saret laqgħa fejn evalwajna x'mar tajjeb u fen seta' mar ahjar. Bdiet ukoll hidma sabieħ dawk l-oġġetti konnessi mal-Purċissjoni tal-Gimgha I-Kbira li biż-żmien tkabru, jiġu restawrati jew mibdula. Għaldastant id-Direttur Spiritwali tal-Fratellanza flimkien miegħi bdejna kampanja ta' ġbir ta' fondi għal dan il-ghan. Minn hawn nixtieq nringrazza lil dawk il-hafna parruċċani li taw l-ghotjet ġenerużi tagħhom.

F1-1 ta' Mejjju li għadda, l-istatwa ta' Gesù Inkurunat bix-Xewk (Tal-Popra) ġiet mehuda l-Fgura, Malta, għand il-Kv. Alfred Camilleri Cauchi, biex tiġi restawrata u fil-futur qarib bi hsiebna niehdu wkoll l-istatwa ta' Gesù Marbut mal-Kolonna, sabieħ sal-Gimgha Mqaddsa li ġejja, dawn iż-żewġ statwi jerrġghu jkunu jżenu l-Bażilika tagħna mal-kumplement tas-sett.

Hemm hafna x'wiehed jagħmel, bil-għaqal, b'diskussjoni u bl-għajnuna ta' Gesù Kucifiss, Marija Addolorata u tal-Patrun tagħna San Gorġ, naslu sabieħ inkompla nkabbbru u nsebbhu l-purċissjoni tal-Gimgha I-Kbira u nkompnu naghmlu mill-Fratellanza tal-Kurċifiss, fratellanza numeruza u attiva f'kull funzjoni tal-parroċċa tagħna.

George J. Cassar

Segretarju, Fratellanzatal-Kurċifiss

Uhud mill-aqwa melodiji tas-snin sittin u sebghin kienu l-qofol ta' kuncert mużikali li sar nhar il-Gimgha 1 ta' Ġunju 2001, mis-Sevenoaks & Tonbridge Band ta' l-Ingilterra. Minbarra selezzjoni kbira ta' hits popolari ta' Green Miller, Duke Ellington, Elvis, Grease u Beatles, il-programm kien varjat ukoll b'xi siltiet ta' mużika klassika, fosthom l-Overture 1812 ta' Tchaikovsky.

Il-Banda Ingliża kienet il-mistiedna tat-Teatru Astra għal dan il-kuncert li sar bil-ghan li jinġabru iktar fondi b'risq lċ-ċkejna Francesca, it-tifla ta' wiehed mill-bandisti tas-Soc. Fil. La Stella li teħtieġ kura intensiva fil-Ingilterra. Mid-donazzjonijiet li ngħataw minn fost il-membri tal-pubbliku prezenti, ingabret is-somma ta' Lm272. Lejn tmiem il-programm is-Sur Anton Vella, Viċi President tas-Socjeta', ipprezenta rigal lis-Surmast Direttur tal-Banda, Trevor Edwards.

Sevenoaks & Tonbridge Concert Band fit-Teatru Astra





ROKNA GHAT-TFAL

Gheziez Tfal,

Kif intom! Igrur li t-twegiba taghkom din id-darba sa tkun: 'Ma nistghux inkunu ahjar!' U dan jien nifhmu sewwa, la darba l-festa tinsab maghna. Il-ghaliex x'hemm isbah mill-granet tal-festa! Il-festa Ikoll inhobbuha u nistennewha bil-herqa. Min tassew ihobb il-Patrun taghna San Gorg, il-festa jghix ghalilha. Cert li sakemm din ir-rivista tasal f'idejkom, il-preparamenti tal-festa jkunu diga saru. Il-knisja tinsab imzejna; il-facçata mdawla sewwa; it-treqat kolha pilandri, bñadar u festuni filmkien ma' l-antarjoli u l-pavaljuni; il-banda hejjiet il-marçi u l-programmi. F'kelma wahda kollox lest ghal din it-tielet gimgha ta' Lulju meta beltna xxidd il-liba tal-festa. L-istazzjon taghna 'Lehen il-Belt Victoria' 104 FM Stereo irid ukoll iwassal dak kollu lu jkun ghaddej fit-toroq kif ukoll g'ewwa l-knisja lil dawk kollha li mhux dejjem ikunu jistghu johorqu mid-dar.

Tinsewx li bhalma ngħidu dejjem: irridu nagħrfu nżewġu l-festi ta' barra ma' dawk ta' g'ewwa. Il-wahda ma tghaddix mingħajr l-oħra. Igrur li San Gorg irid jarana niddevertu, irid jarana ferhana, iżda San Gorg irid ukoll li nkunu nafuh sewwa. U kif tista' ssir taf lill-Qaddis Patrun jekk inti ma tismax dwaru! Għalhekk importanti li narakom il-knisja matul it-tlett ijiem tat-Tridu u l-Hadd fil-ghodu għal dik il-Quddiesa tant sabieħa li matulha jkomplu jkellmuna dwar il-hajja ta' San Gorg, il-Princep tal-Martri.

Fi ftit kliem, il-festa ta' San Gorg hija wahda mill-ikbar festi tal-gżejjer Maltin. Ejjew ingawduha kollha bla ma nitilfu biss mument wiehed minnha. Nitolbuh lil San Gorg biex iżomm il-harsa tiegħu fuqna u jxerred il-grazzji tiegħu fuq il-familja kollha taghna.

Bla dubju jien nawguralkom vaganzi mill-isbah, hafna bahar u morru gawdu l-bqija tal-festi għax dawn wara kollox jagħmlu parti mill-patrimonju taghna. Nittama wkoll li tinsabu sodisfatti bl-eżamijiet li għamiltu, u tinsewx, għalkemm ninsabu fil-vaganzi, la twarrbux għal kollox il-qari għaliex dan iżommok 'up to date' ma' dak li jkun ghaddej madwarek barra l-fatt li tkomplu titharrgu iktar fil-isna li qed tistudjaw fuq il-bankijiet ta' l-iskola.

Mela sakemm nerġghu niltaqghu, nixteqilkom il-Festa t-Tajba u vaganzi mill-isbah.

Iz-Zju Peppi

Riżultat tal-Kompetizzjoni tal-harġa ta' Mejju-Ġunju 2001:

Diane Marie Grima ta' 50 Alfons M. Hili Str., Victoria hija mitluba tiġbor ir-riġal mill-Uffiċċju Parrokkjali.


(Il-Kompetizzjonijiet f'din ir-Rokna jerġghu jibdedw fil-harġa ta' Settembru-Ottubru li g'ej.)

IX-XOGHOL FIL-BINI TAC-CENTRU



Ix-xogħol fuq il-bini taċ-Ċentru Parrokkjali miexi b'ritmu mgħaġġel u partijiet minnu ser ikunu lesti sal-festa ta' din is-sena. Il-kumpless kollu ser ikun jinkludi swali u

uffiċini tant meħtieġa biex il-pastorali fil-parroċċa taghna tkun tista' titmexxa b'mod effiċċjenti u modern. Dan huwa proġett ambizzjuż li jinkludi ukoll appartamenti m g h a m m r a b'kollox fejn sacerdoti li ma jkollhomx min idur bihom jkunu jistghu jirtiraw hawn, viċin il-knisja. Barra minn dan ser timbena wkoll kappella għas-Santissimu Sagrament li ser tkun haġa wahda mal-Bażilika. L-għajnuha ġeneruza ta' bosta membri tal-Komunita' Parrokkjali turi kemm sar hemm maturita' fost il-poplu li qed japprezza u jgħin fi proġett bħal dawn.



**Isma' Lehen il-Parroċċa fuq Radju
LEHEN IL-BELT VICTORIA
FM Stereo 104**



L-GHAQDA ŻGHAŻAGH LA STELLA U L-FESTA

Bhalma wiehed jista' ċertanent jimmaġina, il-preparazzjoni ghal festa kbira bhalma hi l-festa ta' San Ġorġ, hija wahda intensiva. Il-Kumitat taż-Żgħażaġh, kif hafna jsejhu lill-Ghaqda Żgħażaġh La Stella, hu responsabbli mill-armar u tiżjin fit-toroq kif ukoll mill-briju waqt il-marċijiet kollha tul il-ġranet ta' celebrazzjonijiet fit-toroq tar-Rabat.

Fil-qasam ta' l-armar ta' min jghid illi s-sena li għaddiet l-Ghaqda Żgħażaġh La Stella hadet bhala sfidi ewlenin, ir-restawr ta' diversi biċċiet ta' armar, bhal nġhidu ahna, it-komplija tal-palk tal-banda li jintrama fi Pjazza Indipendenza flimkien mal-pedestal tal-Papa li kun hemm fl-istess Pjazza. Din is-sena l-enerġija kollha kienet konċentrata fuq żewġ proġetti ewlenin: ir-restawr ta' hames anġli li itpoġġew fi Pjazza Indipendenza, liema hidma kienet koordinata minn Ġorġ Mizzi bil-ghajjnuna ta' Karmenu Farrugia, Nenu Tabone, George Camilleri u George Mercieca, kif ukoll l-ikbar proġett li s.sissa qatt dhalna għalih: is-sett ta' tmien pavaljuni tad-dawl ghal Triq ir-Repubblika, iddisinjati minn oseph Cauchi, b'koordinazzjoni ma' Manwel Attard.

Bi pjaċir kbir nġhidu illi l-Ghaqda Żgħażaġh La Stella mhux biss laqgħet din l-isfida kbira imma tassew ser toħroġ bl-unuri meta dawn il-pavaljuni ġodda jinxtgħelu għall-ewwel darba nhar it-Tlieta 10 ta' Lulju 2001. Grazzi kbir imur lejn kull min għen finanzzarjament u lill-President, Segretaru u Kaxxier tas-Socjeta' li dejjem taw l-appoġġ tagħhom.

Iżda grazzi partikolari jmur lill-voluntiera kollha illi spiss u ta' kuljum kienu jqatgħu siegħat twal jagħmlu l-lavur kollu relatat ma' dawn il-pavaljuni. Għalhekk niringrazzjaw lil Raymond Mizzi u Josef Camilleri li hadmu fuq l-injam, lil Michelangelo Saliba, Anton Farrugia u Twanny Mizzi li hadu hsieb ix-xogħol ta' żebgħa, kif ukoll lil John Farrugia u Pawlu Vella illi fasslu l-pavaljuni u hadu hsieb ix-xogħol relatat mad-dawl.

Hidma Kontinwa



GHOTJA SABIHA B'RISQ IĊ-ĊENTRU

Dan l-aħħar reġgħa kien hawn fostna s-Sur Ġorġ Cini, li jgħix fl-Awstralja. Is-Sur Cini ppreżenta ċekk ta' 7000 Dollaru Awstraljan lill-Mons Arċipriet b'risq il-bini taċ-Ċentru Parrokkjali. Dawn il-fius ingħataw mill-MALTA STAR OF THE SEA ASSOCIATION ta' l-Awstralja bhala għajjnuna fil-bini taċ-Ċentru li ser jinkludi wkoll dar għall-kleru. Fir-Ritratt jidhru (*mix-xellug għal-lemin*) il-Kan. Dun Felic Tabone, Vigaru Parrokkjali, Mons Arċipriet G. Farrugia, is-Sur Ġorġ Cini u l-Perit Salvu Micallef. Għotja bħal din tagħmlina kuraġġ u j'Alla emigranti oħrajn fl-Awstralja, fil-Kanada u fl-Istati Uniti jkunu huma wkoll ġenerużi biex dan il-proġett kbir jkun lest fi-lqisar żmien possibbli.

